

സഹകരണ സംഘം രജിസ്ട്രാറുടെ 23/12/2022-ലെ CB (5) 6394/2020 നമ്പർ നോട്ടീസ്
പ്രകാരമുള്ള നിർദ്ദിഷ്ട ഉത്തരവിന്റെ മലയാള പരിഭാഷ

കേരള സംസ്ഥാന സഹകരണ സംഘം രജിസ്ട്രാർ പുറപ്പെടുവിക്കുന്ന
ഉത്തരവ്

(മലപ്പുറം ജില്ലാ സഹകരണ ബാങ്കിനെ കേരള സംസ്ഥാന സഹകരണ ബാങ്കിൽ ലയിപ്പിക്കുന്നതിനുള്ള നിർദ്ദിഷ്ട ഉത്തരവ്)

No. CB (5) 6394/2020

തീയതി: 23.12.2022 തിരുവനന്തപുരം

വിഷയം: സഹകരണ വകുപ്പ് - സംസ്ഥാനത്തെ ഹ്രസ്വകാല വായ്പ ഘടനയെ നിലവിലുള്ള ത്രിതല സമ്പ്രദായത്തിൽ നിന്നും ദ്വിതലത്തിലേയ്ക്ക് മാറ്റുന്നത്- പൊതു താൽപ്പര്യത്തിൽ മലപ്പുറം ജില്ലാ സഹകരണ ബാങ്കിനെ കേരള സംസ്ഥാന സഹകരണ ബാങ്കിൽ ലയിപ്പിക്കുന്നത്- നിർദ്ദിഷ്ട ഉത്തരവ് പുറപ്പെടുവിക്കുന്നത്- സംബന്ധിച്ച്

- പരാമർശം:
- 1) റിസർവ്വ് ബാങ്കിന്റെ 3.10.2018 തീയതിയിലെ DCBR.CO.RCBD.No. 1007/19.51.007/2018-19 നമ്പർ കത്ത്.
 - 2) സർക്കാർ ഉത്തരവ് (സാധാ) നം.36/2018/Co-op, dated 12.10.2018
 - 3) സഹകരണ സംഘം രജിസ്ട്രാറുടെ 29.11.2019 തീയതിയിലെ CB(5)/784/2019 നമ്പർ ഉത്തരവ്
 - 4) കേരള സഹകരണ സംഘം (ഭേദഗതി)നിയമം 2021 (2021-ലെ 34- ആം നമ്പർ നിയമഭേദഗതി)
 - 5) കേരള സഹകരണ സംഘം (ഭേദഗതി) ഓർഡിനൻസ്, 2022 (ഓർഡിനൻസ് നമ്പർ 11/2022)
 - 6) ഈ ആഫീസിലെ 12.1.2022 തീയതിയിലെ 6394/2020/-CB(5) നമ്പർ കത്ത്
 - 7) ഈ ആഫീസിലെ 5.3.2022 തീയതിയിലെ 6394/2020/-CB(5) നമ്പർ കത്ത്
 - 8) ഈ ആഫീസിലെ 30.5.2022 തീയതിയിലെ 6394/2020/-CB(5) നമ്പർ കത്ത്

ലോകമെമ്പാടുമുള്ള ഹ്രസ്വകാല സഹകരണ വായ്പാ സംവിധാനത്തിൽ സംഭവിച്ച കാര്യമായ മാറ്റങ്ങൾ പരിഗണിച്ച്, കേരളത്തിലെ സഹകരണ മേഖലയുടെ വായ്പാ ഘടനയെ ത്രിതല സമ്പ്രദായത്തിൽ നിന്നും ദ്വിതല സമ്പ്രദായത്തിലേക്ക് മാറ്റുന്നതിനായി സർക്കാർ പരാമർശം (2) പ്രകാരം

നയപരമായ തീരുമാനമെടുത്തിരുന്നു. ഹ്രസ്വകാല സഹകരണ വായ്പാ സംവിധാനം ത്രിതല ഘടനയിൽ നിന്നും ദ്വിതല സംവിധാനത്തിലേക്ക് മാറ്റുന്നതിന്റെ വിവിധ വശങ്ങൾ പഠിക്കാൻ ഇന്ത്യൻ ഇൻസ്റ്റിറ്റ്യൂട്ട് ഓഫ് മാനേജ്മെന്റ് (IIM) ബാംഗ്ലൂരിലെ പ്രൊഫ എം എസ് ശ്രീറാം അദ്ധ്യക്ഷനായി ഒരു വിദഗ്ധ സമിതിയെ സർക്കാർ നിയമിച്ചിട്ടുണ്ടായിരുന്നു. വിദഗ്ധ സമിതി സർക്കാരിന് വിശദമായ റിപ്പോർട്ട് സമർപ്പിച്ചു. ടി സമിതി ക്രെഡിറ്റ് മേഖലയിലെ ചുവടെ പരാമർശിക്കും പ്രകാരമുള്ള ചില പോരായ്മകൾ വിശദമായി ചൂണ്ടിക്കാണിച്ചിരുന്നു.

"നിലവിൽ, സഹകരണ മേഖലയിലെ ത്രിതല സഹകരണ ബാങ്കിംഗ് സംവിധാനം സ്വീകരിച്ചു വരുന്ന സാങ്കേതിക വിദ്യ ആധുനിക ബാങ്കിന്റെ ആവശ്യകതകൾ നിറവേറ്റാൻ പൂർണ്ണമായും പ്രാപ്തമായിട്ടില്ല. ഓരോ ജില്ലാ സഹകരണ ബാങ്കിനും ആധുനിക ബാങ്കിംഗ് സാങ്കേതികവിദ്യ ഒറ്റയ്ക്ക് ഏറ്റെടുക്കുന്നതും, തുടർച്ചയായി അപ്ഡേറ്റ് ചെയ്യുന്നതും, നവീകരിക്കുകയും പരിപാലിക്കുകയും ചെയ്യുക എന്നുള്ളതും തികച്ചും ചെലവേറിയതാണ്. ആധുനിക ബാങ്കിംഗ് സംവിധാനത്തിൽ ഒന്നിലധികം ചാനലുകൾ, സേവനങ്ങൾ, ഉൽപ്പന്നങ്ങൾ, അനലിറ്റിക്സ്, നിരവധി എൻറൈപ്രൈസ് ആപ്ലിക്കേഷനുകൾ എന്നിവ കോർ ബാങ്കിംഗ് സൊല്യൂഷനിലേക്ക് ഉൾപ്പെടുത്തേണ്ടതായിട്ടുണ്ട്. ആയതിന് വിവിധ അനുമതികൾ നേടേണ്ടതായിട്ടുണ്ട്. ടി അനുമതികൾക്കായി സാങ്കേതിക വിദ്യ തുടർച്ചയായി പുതുക്കേണ്ടതുണ്ട്. ലയിപ്പിച്ച ഘടനയ്ക്ക് കൂടുതൽ മികച്ച രീതിയിൽ പ്രവർത്തിക്കുന്നതിനും ചെലവ് ഗണ്യമായി കുറയ്ക്കാനും കഴിയും"

ആയതിനാൽ, ജില്ലാ സഹകരണ ബാങ്കുകളെ (ഡി സി ബി) കേരള സംസ്ഥാന സഹകരണ ബാങ്കുമായി (കെ എസ് സി ബി) ലയിപ്പിച്ച് ശരിയായ ഭരണവും, ബിസിനസ് പ്ലാനുകളും കൂടിയുള്ള സഹകരണ മേഖലയിലെ ശക്തവും, ഊർജ്ജസ്വലവും, സാങ്കേതികവിദ്യാധിഷ്ഠിതവും, പ്രൊഫഷണലായും കൈകാര്യം ചെയ്യപ്പെടുന്നതുമായ ഒരു യൂണിറ്റേഡ് ബാങ്ക് സ്ഥാപിക്കാൻ കമ്മിറ്റി നിർദ്ദേശിച്ചു. കേരളത്തിൽ ജില്ലാ സഹകരണ ബാങ്കുകൾ ബാങ്കിംഗ് സമ്പ്രദായത്തിൽ മത്സരാധിഷ്ഠിത നേട്ടമില്ലാതെ ത്രിതല സംവിധാനത്തിലെ മധ്യ തലത്തിൽ പ്രവർത്തിക്കുകയായിരുന്നു. പ്രൊഫഷണലിസത്തിന്റെ അഭാവം, ബിസിനസ് വൈവിധ്യവൽക്കരണത്തിന്റെ അഭാവം, താഴ്ന്ന നിലവാരത്തിലുള്ള സാങ്കേതികവിദ്യ സ്വീകരിക്കൽ, മേഖലയിലെ ഇതര സ്ഥാപനങ്ങളുമായി മത്സരിക്കാനുള്ള കഴിവില്ലായ്മ എന്നിവ കാരണം എല്ലാ ജില്ലാ സഹകരണ ബാങ്കുകളുടെയും സി.ഡി റോഷേഷ്യ കറഞ്ഞു. ഇതാണ് സ്ഥിതിഗതികൾ പഠിക്കാൻ വിദഗ്ധ സമിതിയെ നിയോഗിക്കുന്നതിനും, പിന്നീട് സഹകരണ മേഖലയെ ദ്വിതല

ഘടനയിൽ പുന: സംഘടനിക്കുന്നതിനും സർക്കാർ തീരുമാനമെടുക്കാൻ കാരണമായത്. താഴെപ്പറയുന്ന നേട്ടങ്ങൾക്ക് വേണ്ടിയാണ് സർക്കാർ ഇപ്രകാരം തീരുമാനിച്ചത്.

- ത്രിതല ഘടനയിലെ ഒരു തലം ഒഴിവാക്കുന്നതിലൂടെ CRR, SLR എന്നിവയ്ക്ക് ആവശ്യമായ സ്റ്റാറ്റൂട്ടറി ഫണ്ടിന്റെ ആവശ്യകതകൾ ഒഴിവാക്കാൻ സഹായിക്കും, ഈ ഫണ്ടുകൾ കൂടുതൽ ഉൽപ്പാദനക്ഷമമായ ഉപയോഗങ്ങൾക്കായി ഉപയോഗിക്കാം.
- പ്രഡൻഷ്യൽ മാനദണ്ഡങ്ങൾ, കെ.വൈ.സി പാലിക്കൽ തുടങ്ങിയ എല്ലാ നിയന്ത്രണ ആവശ്യകതകളും പരിഹരിച്ചതിന് ശേഷം, ലയിപ്പിച്ച സ്ഥാപനത്തിന് സാങ്കേതിക വിദ്യയുടെ അടിസ്ഥാനത്തിലുള്ള എല്ലാ ആധുനിക ബാങ്കിംഗ് ഉൽപ്പന്നങ്ങളും സേവനങ്ങളും വളരെ കുറഞ്ഞ നിരക്കിൽ നൽകാൻ കഴിയും.
- മിക്ക ജില്ലാ സഹകരണ ബാങ്കുകളും ഒരു ഏകീകൃത പ്ലാറ്റ്ഫോമിലല്ല. അതിനാൽ വിപണിയിൽ മത്സരിക്കാനും അതിജീവിക്കാനും കൂടുതൽ വികസിതവും ചെലവ് കുറഞ്ഞതുമായ ഏകീകൃത പ്ലാറ്റ്ഫോമിലേക്ക് മാറേണ്ടതുണ്ട്, അത് ബാങ്കുകളുടെ സംയോജനത്തിലൂടെ മാത്രമേ പരിഹരിക്കാൻ കഴിയൂ.
- പുതിയ തലമുറ ബാങ്കുകൾ ഈടാക്കുന്ന നിരക്കിനേക്കാൾ കുറഞ്ഞ നിരക്കിൽ മൊബൈൽ ബാങ്കിംഗ്, ഇന്റർനെറ്റ് ബാങ്കിംഗ്, എടിഎം സൗകര്യങ്ങൾ തുടങ്ങിയ ആധുനിക ബാങ്കിംഗ് ഉൽപ്പന്നങ്ങൾ വിതരണം ചെയ്യാൻ നിർദ്ദിഷ്ട സ്ഥാപനത്തിന് കഴിയും.

ഈ കാലഘട്ടത്തിന്റെ ആവശ്യം കേരളത്തിലെ ജനങ്ങളുടെ ആവശ്യങ്ങൾ നിറവേറ്റുന്നതിന് ശക്തവും ഊർജ്ജസ്വലവും സാങ്കേതിക വിദ്യയും പ്രൊഫഷണലായി കൈകാര്യം ചെയ്യുന്നതുമായ പൂർണ്ണ സേവനം നൽകുന്നതും, ശരിയായ ഭരണ സംവിധാനവും ബിസിനസ് പ്ലാനും ഉള്ള യൂണിവേഴ്സൽ ബാങ്ക് ആയി പുനർനിർമ്മിക്കുക എന്നതാണ്.

ലയന ശേഷമുള്ള സ്ഥാപനം ഉപഭോക്താക്കൾക്ക് വ്യത്യസ്ത സേവനം നൽകുന്നതിൽ ഒരു യൂണിവേഴ്സൽ ബാങ്കിന്റെ പങ്ക് വഹിക്കും. അതായത്;

- പ്രാഥമിക കാർഷിക വായ്പാ സംഘങ്ങൾക്കും, അതിലെ അംഗങ്ങൾക്കും സാമ്പത്തികവും സാങ്കേതികവുമായ സഹായ സേവനങ്ങൾ നൽകും.

- കേരളത്തിലെ പാൽ, റബ്ബർ, കയർ, കൺസ്യൂമർ, തൊഴിലാളികൾ, നെൽക്കർ എന്നീ മേഖലയിലും, ഇതര മേഖലയിലുമുള്ള സഹകരണ സംഘങ്ങളുടെ എല്ലാ ബാങ്കിംഗ് ആവശ്യങ്ങൾക്കും ലയനശേഷമുള്ള സ്ഥാപനം പ്രഥമ പരിഗണന നൽകുന്ന ബാങ്കായിരിക്കും.
- ട്രഷറി പ്രവർത്തനങ്ങൾ, മർച്ചന്റ് ബാങ്കിംഗ്, വിദേശ കറൻസി ഇടപാടുകൾ തുടങ്ങി എല്ലാ സാങ്കേതിക സൗകര്യങ്ങളുള്ള ബാങ്കിംഗ് സേവനങ്ങളും പ്രാഥമിക കാർഷിക വായ്പാ സംഘങ്ങളിൽ അംഗം അല്ലാത്ത എല്ലാ വ്യക്തികൾക്കും കൂടി നൽകിക്കൊണ്ട് ലയന ശേഷമുള്ള സ്ഥാപനം സ്വയം ഒരു യൂണിവേഴ്സൽ ബാങ്കായി മാറും.
- ലയന ശേഷമുള്ള സ്ഥാപനത്തിന് മറ്റേതെങ്കിലും മുഖ്യധാരാ ബാങ്കുകൾ വാഗ്ദാനം ചെയ്യുന്നതുപോലെ സ്ഥാപനങ്ങൾക്കും ബോഡി കോർപ്പറേറ്റുകൾക്കും ബാങ്കിംഗ് സേവനങ്ങൾ നൽകാവുന്നതാണ്.

മാത്രവുമല്ല, ടി ലയനത്തിന് ശേഷം കാർഷിക വായ്പകളുടെ പലിശ നിരക്കിൽ ഗണ്യമായ കുറവുണ്ടാകുമെന്നും അത് കർഷകർക്ക് ആത്യന്തികമായി പ്രയോജനം ചെയ്യുമെന്നും സർക്കാർ പ്രതീക്ഷിക്കുന്നു. ഗ്രാമങ്ങളിലും അർദ്ധ നഗരങ്ങളിലും നഗരപ്രദേശങ്ങളിലും വിപുലമായ ശൃംഖലകൾ വഴി വായ്പാ പ്രവർത്തനം ഗണ്യമായി വർദ്ധിപ്പിക്കുന്നതിനാൽ വായ്പയെടുക്കുന്നവർക്ക് പ്രത്യേകിച്ച് കർഷകർക്ക് പ്രയോജനം ലഭിക്കും. അതിനാൽ സർക്കാർ നയപരമായ തീരുമാനവും നേതൃത്വപരമായ പങ്കും കൈക്കൊള്ളുന്ന ഈ പ്രവർത്തനത്തിൽ നിന്ന് ബന്ധപ്പെട്ട എല്ലാവർക്കും പ്രയോജനം ലഭിക്കും. ഇപ്രകാരമുള്ള ദ്വിതല ഘടനയിലേക്കുള്ള മാറ്റം റിസർവ് ബാങ്ക് ഓഫ് ഇന്ത്യയും അംഗീകരിച്ചിട്ടുണ്ട്.

മേൽ സാഹചര്യത്തിൽ ജില്ലാ സഹകരണ ബാങ്കുകളുടെ ആസ്തികളും ബാധ്യതകളും സംസ്ഥാന സഹകരണ ബാങ്കിലേക്ക് മാറ്റി 14 ജില്ലാ സഹകരണ ബാങ്കുകളെ കേരള സംസ്ഥാന സഹകരണ ബാങ്കുമായി ലയിപ്പിക്കുന്നതിനുള്ള അനുമതി തേടി സർക്കാർ വിശദമായ നിർദ്ദേശം റിസർവ് ബാങ്ക് ഓഫ് ഇന്ത്യക്ക് സമർപ്പിച്ചിരുന്നു. പ്രസ്തുത അപേക്ഷയുടെ അടിസ്ഥാനത്തിൽ, 14 ജില്ലാ സഹകരണ ബാങ്കുകളെ കേരള സംസ്ഥാന സഹകരണ ബാങ്കുമായി 19 വ്യവസ്ഥകൾക്ക് വിധേയമായി സംയോജിപ്പിക്കുന്നതിന് റിസർവ് ബാങ്ക് പരാമർശം (1) പ്രകാരം തത്ത്വത്തിൽ അനുമതി നൽകിയിട്ടുണ്ട്. ഇപ്രകാരം ലയനത്തിന് അനുമതി നൽകി ഉത്തരവാകുമ്പോൾ കേരള സഹകരണ സംഘം

നിയമത്തിലെ വകുപ്പുകളും, ചട്ടങ്ങളും അനുസരിച്ച് ആവശ്യമായ നടപടിക്രമങ്ങൾ പാലിക്കണം എന്ന് റിസർവ് ബാങ്ക് നിർദ്ദേശിച്ചിട്ടുണ്ട്.

അതിനിടെ, ജില്ലാ സഹകരണ ബാങ്കുകളുടെ പൊതുയോഗത്തിൽ ഹാജരായ അംഗങ്ങളുടെ കേവല ഭൂരിപക്ഷത്തോടെ ജില്ലാ സഹകരണ ബാങ്കുകളുടെ ആസ്തി ബാധ്യതകൾ സംസ്ഥാന സഹകരണ ബാങ്കിലേക്ക് കൈമാറുന്നതിനുള്ള പ്രമേയം പാസാക്കുന്നതിന് വകുപ്പ് 14 എ എന്ന പുതിയ വകുപ്പ് കൂട്ടിച്ചേർത്തുകൊണ്ട് 1969 ലെ കേരള സഹകരണ സംഘം നിയമം ഭേദഗതി ചെയ്യുകയും ആയത് 08.01.2019 ൽ പ്രാബല്യത്തിൽ വരുകയും ചെയ്തു. 13 ജില്ലാ സഹകരണ ബാങ്കുകളുടെ പൊതുയോഗങ്ങൾ ബാങ്കുകളുടെ ആസ്തികളും ബാധ്യതകളും സംസ്ഥാന സഹകരണ ബാങ്കിന് കൈമാറുന്നതിനുള്ള പ്രമേയം പാസാക്കുകയുണ്ടായി. 1969 ലെ കേരള സഹകരണ സംഘം നിയമം വകുപ്പ് 14 എ പ്രകാരം മലപ്പുറം ജില്ലാ സഹകരണ ബാങ്ക് പ്രമേയം പാസാക്കിയിരുന്നില്ല. മേൽ പശ്ചാത്തലത്തിൽ, വകുപ്പ് 14 എ പ്രകാരം പ്രമേയം പാസാക്കിയ 13 ജില്ലാ സഹകരണ ബാങ്കുകളുടെ സംയോജനത്തിന് അന്തിമ അനുമതി തേടിയുള്ള ഔദ്യോഗിക അപേക്ഷ റിസർവ് ബാങ്കിന് സമർപ്പിച്ചു. മേൽ 13 ജില്ലാ സഹകരണ ബാങ്കുകളെ സംസ്ഥാന സഹകരണ ബാങ്കിൽ സംയോജിപ്പിക്കാനുള്ള കേരള സർക്കാരിന്റെ പ്രോപ്പോസലിന് റിസർവ് ബാങ്ക് 07.10.2019 ന് അന്തിമ അംഗീകാരം നൽകുകയുണ്ടായി.

വകുപ്പ് 14A പ്രകാരം ബാങ്കുകളുടെ പൊതുയോഗം പാസാക്കുന്ന പ്രമേയത്തിന്റെ അടിസ്ഥാനത്തിൽ കേരളത്തിലെ ജില്ലാ സഹകരണ ബാങ്കുകളെ കേരള സംസ്ഥാന സഹകരണ ബാങ്കുമായി ലയിപ്പിച്ച് ഉത്തരവാകുന്നതിന് കേരള സഹകരണ നിയമം വകുപ്പ് 74(H) സഹകരണ സംഘം രജിസ്ട്രാർക്ക് അധികാരം നൽകുന്നു.

അപ്രകാരം നിയമപരമായ നടപടികൾ പൂർത്തിയാക്കിയ ശേഷം, നിയമത്തിലെ വകുപ്പ് 14 എ പ്രകാരം ജില്ലാ സഹകരണ ബാങ്കുകളുടെ പൊതുയോഗങ്ങൾ പാസാക്കിയ പ്രമേയത്തിന് അംഗീകാരം നൽകിക്കൊണ്ടും, ജില്ലാ സഹകരണ ബാങ്കുകളുടെ ആസ്തി ബാധ്യതകൾ സംസ്ഥാന സഹകരണ ബാങ്കിന് കൈമാറിക്കൊണ്ടും സംസ്ഥാന സഹകരണ ബാങ്കുമായി ലയിക്കുന്നതിന് പരാമർശം (2) പ്രകാരം സഹകരണ സംഘം രജിസ്ട്രാർ അനുമതി നൽകി ഉത്തരവായി. ലയന ശേഷമുള്ള സ്ഥാപനം 29/11/2019 ന് നിലവിൽ വരികയും 20.1.2020 ന് ചേർന്ന ആദ്യ പൊതുയോഗം അംഗീകരിച്ച ബൈലോ

പ്രകാരം "കേരള ബാങ്ക്" എന്ന ബ്രാൻഡ് നാമത്തിൽ പ്രവർത്തനം ആരംഭിക്കുകയും ചെയ്തു.

13 ജില്ലാ സഹകരണ ബാങ്കുകൾ കേരള സംസ്ഥാന സഹകരണ ബാങ്കുമായി സംയോജിപ്പിച്ച് ഒരൊറ്റ സ്ഥാപനമായതിന് ശേഷം, മലപ്പുറം ജില്ലാ സഹകരണ ബാങ്ക് കേരള സംസ്ഥാന സഹകരണ ബാങ്കിൽ ഉൾപ്പെടാതെ വന്നു. ഹ്രസ്വകാല സഹകരണ വായ്പാ ഘടനയിൽ ദ്വിതല സമ്പ്രദായം സ്വീകരിക്കുമ്പോൾ, മുൻകാലങ്ങളിൽ പ്രവർത്തിച്ചിരുന്നതുപോലെ ജില്ലാ സഹകരണ ബാങ്കുകൾക്ക് കേരള സഹകരണ സംഘം നിയമ പ്രകാരം പ്രവർത്തിക്കാൻ കഴിയില്ല. കൂടാതെ, മലപ്പുറം ജില്ലാ സഹകരണ ബാങ്കിൽ അംഗങ്ങളായ മലപ്പുറം ജില്ലയിലെ പ്രാഥമിക സഹകരണ സംഘങ്ങൾക്ക് പലിശ, ചെലവ് ചുരുക്കൽ, പ്രവർത്തനക്ഷമത എന്നിവയുടെ ആനുകൂല്യം ലഭിക്കാതെ വരുകയും ചെയ്യും. എ.ടി.എം, ആർ.ടി.ജി.എസ്, എൻ.ഇ.എ.എഫി തുടങ്ങിയ ആധുനിക ബാങ്കിംഗ് സൗകര്യങ്ങൾ ചെലവ് കുറഞ്ഞ രീതിയിൽ നൽകാൻ അവർക്ക് കഴിയില്ല. അങ്ങനെ മലപ്പുറത്തും സമീപ ജില്ലകളിലും നിക്ഷേപത്തിന്റെയും വായ്പയുടെയും പലിശ നിരക്ക് വ്യത്യസ്തമാകും. ഇത് ആത്യന്തികമായി മലപ്പുറം ജില്ലയിലെ സഹകരണ മേഖലയെ വൻ നഷ്ടത്തിലേക്ക് നയിക്കും. കൂടാതെ മലപ്പുറം ജില്ലാ സഹകരണ ബാങ്കിനെ കേരള സംസ്ഥാന സഹകരണ ബാങ്കിൽ ലയിപ്പിക്കാൻ മലപ്പുറം ജില്ലാ സഹകരണ ബാങ്കിലെ ജീവനക്കാർ സർക്കാരിന് അപേക്ഷ സമർപ്പിക്കുകയും ചെയ്തു. ലയനത്തിലൂടെയുള്ള നേട്ടങ്ങൾ ലഭിക്കുന്നതിന് വേണ്ടി ലയന ഉത്തരവ് നൽകണമെന്ന് ആവശ്യപ്പെട്ട് ബഹുമാനപ്പെട്ട ഹൈക്കോടതിയിൽ മേൽ ജീവനക്കാർ ഒരു റിട്ട് ഹർജിയും ഫയൽ ചെയ്തിരുന്നു. ശക്തമായ, സാങ്കേതികവിദ്യാധിഷ്ഠിതവും ഊർജസ്വലവുമായ ഒരു സഹകരണ ധനകാര്യ സ്ഥാപനത്തിൽ അംഗമാകാൻ കഴിയുമെന്നതിനാൽ ആയതിലേക്ക് വേണ്ടി മലപ്പുറം ജില്ലയിലെ നല്ലൊരു വിഭാഗം പ്രാഥമിക സഹകരണ സംഘങ്ങൾ സർക്കാരിലേക്ക് അപേക്ഷ സമർപ്പിച്ചിരുന്നു. ജില്ലയിലേക്കുള്ള ലയന പ്രക്രിയ സംയോജിത ഐടി പ്ലാറ്റ്ഫോം ലയനത്തിനുള്ള വ്യവസ്ഥകളിലൊന്നായി റിസർവ് ബാങ്ക് നിർദ്ദേശിച്ചിട്ടുള്ളതിനാൽ മലപ്പുറം ജില്ലാ സഹകരണ ബാങ്ക് ഇതിൽ നിന്ന് മാറി നിൽക്കുന്നതിലൂടെ സംസ്ഥാനമൊട്ടാകെ ലയനത്തിലൂടെ ലഭിക്കുന്ന ഗുണഫലം ലഭ്യമാകാതെ വരും.

ഈ പ്ലാറ്റ്ഫോമിൽ മലപ്പുറം ജില്ലാ സഹകരണ ബാങ്കിനെയും അതിലെ അംഗസംഘങ്ങളെയും ഭാവിയിൽ ഉൾപ്പെടുത്തുക പ്രയാസമാണ്. ഇക്കാരണങ്ങളാൽ, പൊതുതാൽപ്പര്യപ്രകാരം ദ്വിതല ഘടനയിലേക്ക്

മാറ്റുന്നതിലൂടെയുള്ള എല്ലാ നേട്ടങ്ങളും മലപ്പുറം ജില്ലയിൽ പ്രവർത്തിക്കുന്ന പ്രാഥമിക കാർഷിക വായ്പാ സംഘങ്ങൾക്കും മറ്റ് സഹകരണ സ്ഥാപനങ്ങൾക്കും ലഭ്യമാക്കാൻ സർക്കാർ ആഗ്രഹിക്കുന്നു. ആയതിനാലാണ് മലപ്പുറം ജില്ലാ സഹകരണ ബാങ്കിനെ കേരള സംസ്ഥാന സഹകരണ ബാങ്കുമായി ലയിപ്പിക്കാൻ തീരുമാനിച്ചത്. ഈ നടപടി സുഗമമാക്കുന്നതിന്, പൊതുതാൽപ്പര്യപ്രകാരം, കേരള കേരള സഹകരണ സംഘം നിയമത്തിൽ ഭേദഗതി വരുത്തി 2021 ലെ 34-ആം നമ്പർ ഭേദഗതി നിയമം പാസാക്കുകയും ചെയ്തു.

ബഹു.കേരള ഹൈക്കോടതിയിൽ WP(C) നമ്പർ 39749/2017, 5902/2018, 9491/2019, 19166/2019, 6736/2019 & ബന്ധപ്പെട്ട കേസുകളിൽ സംസ്ഥാനത്തെ 13 ജില്ലാ സഹകരണ ബാങ്കുകളെ കേരള സംസ്ഥാന സഹകരണ ബാങ്കുമായി സംയോജിപ്പിക്കുന്നത് വിവിധ പ്രാഥമിക സഹകരണ ബാങ്കുകളും പ്രാഥമിക ബാങ്കുകളിലെ വ്യക്തിഗത അംഗങ്ങളും മറ്റുള്ളവരും ചോദ്യം ചെയ്തു.

നിയമം 1/2019 പ്രകാരം ഭേദഗതി ചെയ്ത നിയമ വ്യവസ്ഥകളുടെയും, സംയോജനത്തിനുള്ള പ്രക്രിയകളുടെയും അധികാരം ചോദ്യം ചെയ്യപ്പെട്ടു. സിംഗിൾ ജഡ്ജിയുടെ 29.11.2019 ലെ വിധിന്യായ പ്രകാരം ഭേദഗതി വരുത്തിയ നിയമപരമായ വ്യവസ്ഥകളുടെ സാധുത ശരിവെച്ചുകൊണ്ട് റിട്ട് ഹർജികൾ തള്ളിക്കളഞ്ഞു. പ്രസ്തുത സിംഗിൾ ജഡ്ജിയുടെ വിധിന്യായത്തിനെതിരെ 2504/2019 എന്ന റിട്ട് അപ്പീലിലും ബന്ധപ്പെട്ട കേസുകളും ഫയൽ ചെയ്യപ്പെട്ടു. ബഹു. കേരള ഹൈക്കോടതിയുടെ ഡിവിഷൻ ബെഞ്ചിന്റെ 03.06.2022-ലെ വിധിന്യായത്തിൽ, കേസുകളിൽ ഉൾപ്പെട്ടിരിക്കുന്ന വിഷയം നിഷ്കലമായതിനാൽ അപ്പീലുകൾ തള്ളിക്കളഞ്ഞുകൊണ്ട് ഉത്തരവായി.

മലപ്പുറം ജില്ലാ സഹകരണ ബാങ്കിനെ കേരള സ്റ്റേറ്റ് കോ-ഓപ്പറേറ്റീവ് ബാങ്കുമായി ലയിപ്പിക്കുന്നതിന് വേണ്ടി കേരള സഹകരണ സംഘം നിയമം ഭേദഗതി ചെയ്തുകൊണ്ട് സർക്കാർ പുറപ്പെടുവിച്ച ഓർഡിനൻസിനെതിരെ ഒമ്പത് റിട്ട് പെറ്റീഷനുകൾ (നമ്പർ.33596/2019, 571/2020, 1916/2020, 6639/2020, 11753/2020, 20371/2020, 20400/2020, 21265/2020, 4882/2021) ബഹു.കേരള ഹൈക്കോടതി മുമ്പാകെ ഫയൽ ചെയ്യുകയുണ്ടായി.

ഈ റിട്ട് പെറ്റീഷനുകൾ ബഹു.ഹൈക്കോടതി WP(c) No.33596/2019 ലും അനുബന്ധ കേസുകളിലും 28.4.2021 ൽ പുറപ്പെടുവിച്ച ഉത്തരവിൽ "മലപ്പുറം ജില്ലാ സഹകരണ ബാങ്കിനെ സംസ്ഥാന സഹകരണ ബാങ്കിൽ ലയിപ്പിക്കുന്നതിനുള്ള നടപടികൾ വേഗത്തിലാക്കുക" എന്ന നിർദ്ദേശത്തോടെ തീർപ്പാക്കുകയുണ്ടായി. സിംഗിൾ ബെഞ്ചിന്റെ ഈ വിധിക്കെതിരെ, റിട്ട് അപ്പീലുകൾ (WA Nos 708, 709, 711,

713, 715, 716, 717 of 2021) ഡിവിഷൻ ബെഞ്ചിന് മുമ്പാകെ ഫയൽ ചെയ്യുകയുണ്ടായി. മേൽ അപ്പീലുകളിൽ 4.5.2021 ലെ ഇടക്കാല ഉത്തരവ് പ്രകാരം തൽസ്ഥിതി തുടരുന്നതിന് നിർദ്ദേശിച്ചു. WP(c) No.33596/2019 നമ്പർ റിട്ട് പെറ്റീഷനിലെ ഉത്തരവിനെതിരെയുള്ള ടി കേസുകളിൽ (WA Nos.708, 709, 711,713, 715, 716, 717 of 2021) ബഹുമാനപ്പെട്ട കോടതിയുടെ ഡിവിഷൻ ബെഞ്ച് 25.02.2022 ന് പുറപ്പെടുവിച്ച അന്തിമ വിധിയിൽ ടി റിട്ട് അപ്പീലുകളിലെ എല്ലാ നടപടികളും അവസാനിപ്പിച്ചുത്തരവായി.

കേരള സഹകരണ നിയമം വകുപ്പ് 74(H)(1)(a) വ്യവസ്ഥ പ്രകാരം കേരള ഗവൺമെന്റ് സഹകരണ വകുപ്പ് സെക്രട്ടറിയും സഹകരണ സംഘം രജിസ്ട്രാറും 26/02/2020 ന് റിസർവ് ബാങ്ക് ഉദ്യോഗസ്ഥരുമായി കൂടിയാലോചന നടത്തുകയും, പൊതുതാൽപ്പര്യപ്രകാരം മലപ്പുറം ജില്ലാ സഹകരണ ബാങ്കിനെ കേരള സംസ്ഥാന സഹകരണ ബാങ്കുമായി ലയിപ്പിക്കേണ്ടതിന്റെ ആവശ്യകത വിശദീകരിക്കുകയും ചെയ്തു. പരാമർശം (6) (7) (8) പ്രകാരം മലപ്പുറം ജില്ലാ സഹകരണ ബാങ്കിനെ കേരള സംസ്ഥാന സഹകരണ ബാങ്കുമായി ലയിപ്പിക്കുന്ന വിഷയം സഹകരണ സംഘം രജിസ്ട്രാർ റിസർവ് ബാങ്കിനെ അറിയിക്കുകയുണ്ടായി.

ബാങ്കിംഗ് റെഗുലേഷൻ നിയമത്തിലെ ഭേദഗതി കണക്കിലെടുത്ത് ജില്ലാ സഹകരണ ബാങ്കുകളുടെ ലയനവുമായി ബന്ധപ്പെട്ട സംസ്ഥാന നിയമത്തിന് (2021 ലെ 34 ആം നമ്പർ നിയമം) എതിരെ ശ്രീ.യു.എ. ലത്തീഫും മറ്റുള്ളവരും WP(C) 28650/2021 നമ്പരായും, ശ്രീ. കണ്ണിയാൻ മുഹമ്മദലിയും മറ്റുള്ളവരും WP(C) 1035/2022 നമ്പരായും കേസുകൾ ഫയൽ ചെയ്തിരുന്നു. WP(C) 28650/2021 നമ്പർ കേസിൽ ബഹു.ഹൈക്കോടതി 14.12.2021 ൽ പുറപ്പെടുവിച്ച ഇടക്കാല ഉത്തരവിൽ "ലയനം, എന്തെങ്കിലും ഉണ്ടെങ്കിൽ, സെക്ഷൻ 74 (H) ൽ വിഭാവനം ചെയ്യുന്ന നടപടിക്രമം പാലിക്കാതെ നടപ്പാക്കാൻ പാടില്ല" എന്ന് ഉത്തരവായിരുന്നു. കേരള സഹകരണ സംഘം നിയമത്തിലേ വകുപ്പ് 74(H) പ്രകാരം റിസർവ് ബാങ്കുമായി കൂടിയാലോചിച്ച് ലയന നടപടികളുമായി മുന്നോട്ട് പോകുന്നതിൽ നിന്ന് കേരള സർക്കാരിനെയോ സഹകരണ സംഘം രജിസ്ട്രാറെയോ തടഞ്ഞുകൊണ്ടുള്ള കോടതി ഉത്തരവുകളൊന്നും നിലവിലില്ല. റിസർവ് ബാങ്ക് മേൽ പരാമർശിച്ച കേസുകളെ കുറിച്ച് സഹകരണ സംഘം രജിസ്ട്രാറോട് സൂചിപ്പിച്ചിട്ടുണ്ട്.

കേരള സഹകരണ സംഘം നിയമത്തിലെ ഭേദഗതി ചെയ്ത വകുപ്പ് 14 എ പ്രകാരമുള്ള പ്രമേയം ജില്ലാ സഹകരണ ബാങ്ക് പാസാക്കിയില്ലെങ്കിൽ കേരള സഹകരണ സംഘം (ഭേദഗതി) നിയമം 2021 (2021 ലെ 34 ആം നമ്പർ നിയമം)

അനുസരിച്ച് ലയന ഉത്തരവ് പുറപ്പെടുവിക്കാൻ സഹകരണ സംഘം രജിസ്ട്രാർക്ക് അധികാരമുണ്ട്.

സഹകരണ സംഘം രജിസ്ട്രാർ എല്ലാ പ്രസക്തമായ വിശദാംശങ്ങളും രേഖകളും സഹിതം ടി വിഷയം റിസർവ് ബാങ്ക് ഓഡിറ്റിന് നേരിട്ടും, പല തവണ കത്തുകൾ മുഖേനയും കൂടിയായോ ചന്ദന നടത്തിയിരുന്നു. റിസർവ് ബാങ്കിന്റെ 11.11.2022 ലെ കത്ത് പ്രകാരം ടി കേസുകൾ തീർപ്പാക്കാതെ നിൽക്കുന്നതിലുള്ള ആശങ്ക മാത്രമാണ് അറിയിച്ചത്. ടി കത്തിന് മറുപടിയായി ടി കേസുകളുടെ നിലവിലെ അവസ്ഥയെക്കുറിച്ചും തുടർനടപടികൾ അനുവദിക്കുന്ന ബഹു.ഹൈക്കോടതിയുടെ തുടക്കം ഉത്തരവിനെക്കുറിച്ചും സഹകരണ സംഘം രജിസ്ട്രാർ റിസർവ് ബാങ്കിനെ അറിയിച്ചിരുന്നു.

ആയതിനാൽ കേരള സഹകരണ സംഘം നിയമത്തിലെ വകുപ്പ് 74(H) പ്രകാരം നിർദ്ദിഷ്ട ലയനത്തിനുള്ള ഉത്തരവ് അംഗ സംഘങ്ങൾക്ക് ആക്ഷേപങ്ങളും നിർദ്ദേശങ്ങളും 15 ദിവസത്തിനകം രേഖാമൂലം സമർപ്പിക്കുന്നതിനായി ക്ഷണിച്ചു കൊണ്ട് രജിസ്ട്രാർ തപാലായി നൽകുകയും, പ്രചാര പ്രചാരമുള്ള രണ്ട് പ്രാദേശിക ദിന പത്രങ്ങളിലും പ്രസിദ്ധീകരിക്കുകയും ചെയ്യുന്നു.

അതിനുശേഷം അത്തരം എല്ലാ എതിർപ്പുകളും/നിർദ്ദേശങ്ങളും പരിഗണിക്കുകയും, ആവശ്യമാണെന്ന് കാണുന്ന പക്ഷം മാറ്റങ്ങൾ വരുത്തിയതിന് ശേഷം ചുവടെ ഒപ്പ് രേഖപ്പെടുത്തിയിരിക്കുന്ന സഹകരണ സംഘം രജിസ്ട്രാർ അന്തിമ ഉത്തരവ് പുറപ്പെടുവിക്കുകയും ചെയ്യുന്നതാണ്.

അതിനാൽ, കേരള സഹകരണ സംഘം നിയമം വകുപ്പ് 74 (H) പ്രകാരം നൽകിയിട്ടുള്ള അധികാരങ്ങൾ വിനിയോഗിച്ച് സഹകരണ സംഘം രജിസ്ട്രാർ ആയ ഞാൻ മലപ്പുറം ജില്ലാ സഹകരണ ബാങ്കിനെ കേരള സംസ്ഥാന സഹകരണ ബാങ്കുമായി ലയിപ്പിക്കാൻ ജനുവരി, 2023 ന് ഉടനടി പ്രാബല്യത്തോടെ ഉത്തരവാകുന്നു.

(ഒപ്പ്)
അലക്സ് വർഗീസ് ഐ.എ.എസ്
സഹകരണ സംഘം രജിസ്ട്രാർ

മലപ്പുറം ജില്ലാ സഹകരണ ബാങ്കിലെ എല്ലാ അംഗ സംഘങ്ങൾക്കും

